

مصنف: عباس علی شاہ

یہ کہانی، جس کا نام "شکایت نامہ" ہے، ایک مکمل طور پر فرضی تخلیق ہے۔ اس کے تمام کردار، مقامات اور واقعات میری سوچ اور قلم کی پیداوار ہیں۔ اگر یہ کسی شخص، جگہ یا واقعے سے مشابہت رکھتے ہیں تو یہ محض اتفاق ہوگا۔

میرا مقصد اس کہانی کے ذریعے انسانی جذبات، دکھ، تلخیاں اور وہ سوالات سامنے لانا ہے جو اکثر دلوں میں چھپے رہتے ہیں۔

بارش کے بعد گلی کی کچی دیواروں سے مٹی کی خوشبو اٹھ رہی تھی۔ ایک دس سالہ لڑکا ننگے پاؤں پانی میں چھپ چھپ کرتا دوڑ رہا تھا۔ کپڑوں پر دھبے تھے، بال بکھرے ہوئے تھے، لیکن آنکھوں میں ایک ضد، ایک بغاوت چھپی ہوئی تھی۔ اس کے ارد گرد بچے کھیل رہے تھے۔ کوئی پتنگ اڑا رہا تھا، کوئی کنچے کھیل رہا تھا، لیکن وہ ہمیشہ الگ تھلگ رہتا۔ محلے کے کونے پر بیٹھ کر چھوٹے پتھروں کو گننا یا دیوار پر بے معنی لکیریں کھینچنا ہی اس کا شوق تھا۔ گھر کی فضا اور بھی بو جھل تھی۔ باپ کی ڈانٹ، ماں کی خاموش آنکھوں کے آنسو، غربت کی دھول یہ سب کچھ اس کی معصوم روح کو زخمی کر رہا تھا۔ وہ رات کو اکثر جاگتا رہتا اور سوچتا کہ دوسرے بچوں کے نصیب میں ہنسی ہے اور اس کے حصے میں صرف چیخیں۔ ایک دن اسکول میں، استاد نے پوری کلاس کے سامنے اس کی کاپی پھاڑ کر زمین پر پھینک دی اور طنزیہ لہجے میں کہا:

”تم سے کچھ نہیں ہوگا۔ تم جیسے بچے سڑکوں پر جوتے پالش کرنے کے لیے پیدا ہوتے ہیں۔“ یہ جملہ سیدھا اس کے دل میں تیر کی طرح لگا۔ وہ خاموشی سے باہر نکلا، اسکول کے بڑے درخت کے نیچے بیٹھا اور اپنی پرانی کاپی کے آخری صفحے پر پہلی بار لکھا: "میں شکایت کرتا ہوں... اس دنیا سے، جو میرے لیے بنی ہی نہیں۔" شام کو جب گھر آیا تو باپ دروازے پر ہی کھڑا تھا۔ نشے کی سرخی آنکھوں میں اور زبان پر زہر۔ "کہاں مر گیا تھا تو؟" بچہ کچھ بول نہ سکا۔ ایک زوردار تھپڑ اس کے چہرے پر پڑا اور وہ زمین پر گر گیا۔ ماں نے صرف آنکھیں جھکالیں۔ آنسو بہے مگر ہونٹ سے رہے۔

رات کو جب سب سو گئے تو وہ بچہ جاگتا رہا۔ کھڑکی سے باہر آسمان پر ستارے جھلملاتے دیکھتا اور اپنے دل میں سوال کرتا: ”کیا یہ روشنی صرف دوسروں کے لیے ہے؟ میرے حصے میں اندھیرا ہی کیوں ہے؟“ اسی رات اس نے اپنی کاپی میں دوسری تحریر لکھی:

"میں شکایت کرتا ہوں... اس ماں سے جو میری خاطر ایک لفظ نہیں بولتی۔" بچپن کے دن گزر چکے تھے۔ وہ چھوٹا سا لڑکا اب جوانی کی دہلیز پر قدم رکھ چکا تھا۔ مگر دل کا زخم وہیں تھا جہاں برسوں پہلے لگا تھا۔ وہ یادیں، وہ چنچیں، وہ خاموشیاں... سب اس کے ساتھ بڑھتی گئیں۔ اب وہ ایک ایسا نوجوان تھا جس کی آنکھوں میں خواب نہیں، بلکہ شکایتوں کی آگ جلتی تھی اسے سکون نہیں ملا، محبت نہیں ملی، بس ہر دن ایک بوجھ کی طرح اس کے کندھوں پر ڈال دیا گیا۔ محلے کے لڑکے اسے عجیب سمجھتے تھے، کچھ اس کی تنہائی کا مذاق اڑاتے، کچھ اس کی آنکھوں میں چھپی نفرت سے ڈرتے۔ وہ کم بولتا تھا، مگر جب بولتا تو لفظ تیر کی طرح دل کو زخمی کر دیتے۔

اسکول کی گھنٹی بجتی تو سب بچے خوشی سے شور مچاتے باہر نکل جاتے، مگر وہ اکثر اپنی کاپی بیگ میں نہیں رکھتا تھا بلکہ سینے سے لگا کر چلتا۔ جیسے اس کے اندر کوئی ایسا راز چھپا ہو جسے دنیا دیکھ نہ سکے۔ استاد بھی اس سے خوش نہیں رہتے تھے۔ "یہ لڑکا عجیب ہے، نہ دوست بناتا ہے، نہ کھیل میں شریک ہوتا ہے... نہ ہنستا ہے، نہ روتا ہے۔ لیکن کوئی نہیں جانتا تھا کہ اس کے اندر کا طوفان کتنا خطرناک ہے۔ ایک دن ایک ہم جماعت نے اس سے مذاق میں کہا: "اوائے، تو تو کبھی خوش نہیں ہوتا، لگتا ہے تیری روح پرانی ہے۔" وہ لمحہ اس کے دل میں تیر کی طرح لگا۔ وہ خاموش رہا، مگر دل میں سوچا: "میں ان سب کو دکھاؤں گا... میرا درد مذاق نہیں ہے۔"

یہی وہ دن تھا جب اس کے اندر کا انسان مرنے لگا۔ وہ معصوم بچہ جو کبھی محبت کی بھیک مانگتا تھا، اب خاموشی سے مر چکا تھا۔ اس کی جگہ ایک ایسا وجود جاگ اٹھا تھا جو نہ احساس پہچانتا تھا، نہ رشتہ۔ اس کی رگوں میں خون نہیں، آگ بہتی تھی۔ ہر تانے، ہر طعنے، ہر زخم نے اس کے دل کو اتنا سخت کر دیا تھا کہ وہ اب دوسروں کے درد پر ہنس سکتا تھا۔ وہ اب ہیر و نہیں رہا تھا... بلکہ حیوان بننے کے سفر پر نکل چکا تھا، ایک ایسا حیوان جس کے چہرے پر انسان کا نقاب تھا۔

وہ بچہ ہمیشہ سب کے مذاق کا نشانہ بنتا تھا۔ کلاس کے لڑکے اسے چھیڑتے، کبھی نام بگاڑتے، کبھی چیزیں چھین لیتے۔ وہ چپ چاپ برداشت کر لیتا، صرف دل ہی دل میں پتہ ہوتا۔ لیکن اس دن... سب حد پار کر گئے۔ بچے پھر سے اس کو ستانے لگے، قہقہے، آوازیں، جملے... اور وہ ضبط کے آخری کنارے پر جا پہنچا۔ اچانک اس کی مٹھی سختی سے بند ہو گئی۔ ہاتھ میں موجود پین کانپنے لگا۔ اس کے اندر کا صبر ٹوٹ گیا۔ وہ دھماکے سے اٹھا اور چیختے ہوئے پین کو وار کے لیے آگے بڑھایا۔ سامنے والا لڑکا تیار نہ تھا، وار لگا اور لمحے بھر میں لڑائی شروع

ہو گئی۔ کلاس میدان جنگ بن گئی۔ ایک دوسرے پر مکے، دھکے، پین کے وار... دونوں ایک دوسرے کو زخمی کرتے جا رہے تھے۔
 کرسیوں کے گرنے کی آوازیں، بچوں کی چیخ و پکار اور شور نے ماحول کو دہلا دیا۔ ٹیچر گھبرا کر دوڑتے ہوئے آگے آیا، زور سے چلایا: "رک جاؤ! ابھی کے ابھی رک جاؤ!" لیکن غصے میں جلتا ہوا وہ لڑکا کسی کی سننے کو تیار ہی نہ تھا۔ اس کے اندر برسوں کا غم، دکھ اور ذلت غصے کی شکل میں باہر آ رہا تھا۔

ٹیچر نے چیخ کر ایک دوسرے بچے کو کہا: "جلدی جاؤ! پرنسپل کو بلاؤ!"

کلاس میں سناٹا چھا گیا۔ باقی سب بچے جو پہلے ہنس رہے تھے اور شور مچا رہے تھے، اب ڈر کے مارے پیچھے ہٹ گئے۔ ان کی آنکھوں میں خوف تھا۔

وہ لڑکا جس کے ہاتھ میں قلم تھا، بری طرح کانپ رہا تھا۔ اس کے چہرے پر آنسو بھی تھے اور غصہ بھی۔ جیسے وہ خود بھی ڈر گیا ہو کہ اس نے کیا کر دیا۔ سامنے بیٹھا زخمی بچہ چیخ رہا تھا اور اپنی بازو کو پکڑے بیٹھ گیا۔ خون نکلنے لگا تھا۔

ٹیچر نے آگے بڑھ کر زور سے اس لڑکے کا ہاتھ پکڑا اور قلم چھین لیا۔ غصے سے نہیں بلکہ ڈرتے ہوئے، جیسے کسی بارودی چیز کو ہاتھ لگایا ہو۔

ٹیچر نے کپکپاتی ہوئی آواز میں کہا "کیا ہو گیا ہے تمہیں؟ یہ اسکول ہے یا جنگ کا میدان؟"

چند ہی منٹ میں پرنسپل تیزی سے کلاس میں داخل ہوئے۔ ان کے ساتھ ایک چپڑا سی بھی تھا۔ کلاس کا ماحول دیکھ کر وہ ٹھٹھک گئے۔ ایک طرف زخمی بچہ رو رہا تھا، دوسری طرف وہ لڑکا ساکت کھڑا تھا جیسے زمین میں گاڑھ دیا گیا ہو۔

پرنسپل نے سخت لہجے میں کہا: "یہ سب کیا ہو رہا ہے؟ کس نے یہ حرکت کی ہے؟"

ٹیچر نے آہستہ سے لڑکے کی طرف اشارہ کیا۔ سب بچے خاموش ہو گئے۔ صرف ہلکی ہلکی سسکیاں اور زخمی کے رونے کی آواز آرہی تھی۔

پرنسپل لڑکے کے قریب آئے۔ ان کی نظریں بہت سخت تھیں، لیکن جب انہوں نے لڑکے کے چہرے کو دیکھا تو لمحہ بھر کو رک گئے۔

اس کے آنکھوں میں آنسو تھے، لب کپکپا رہے تھے، جیسے وہ کہنا چاہتا ہو: "میں نے یہ سب نہیں چاہا تھا... یہ بس ہو گیا۔" پرنسپل نے

گہری سانس لی اور کہا: "تمہیں اندازہ بھی ہے کہ تم نے کتنا بڑا کام کر دیا ہے؟" کلاس میں موجود سب بچے ڈر کے مارے دبک گئے۔

پرنسپل نے سخت آواز میں کہا: "سب بچے اپنی اپنی جگہ بیٹھ جائیں، کوئی ایک لفظ بھی نہیں بولے گا۔" ساری کلاس سن ہو گئی۔ وہ بچہ جس نے پن سے وار کیا تھا، اپنے قدموں پر کانپ رہا تھا۔ اس کے ہاتھ میں ابھی بھی پن تھا مگر اب وہ ڈھیلا پڑ چکا تھا۔ ٹیچر نے آگے بڑھ کر اس کے ہاتھ سے پن چھین لیا۔ پرنسپل نے کہا: "تم میرے ساتھ آؤ۔" وہ لڑکا آہستہ آہستہ چلتا ہوا پرنسپل کے پیچھے کمرے کی طرف گیا۔ راستے میں باقی بچے اسے دیکھتے رہے، کچھ کے دل میں ڈر تھا اور کچھ کے دل میں اب بھی ہنسی تھی، جیسے وہ سمجھ ہی نہیں پائے تھے کہ ابھی کیا ہوا۔ جب پرنسپل کے کمرے میں پہنچے تو دروازہ بند کر دیا گیا۔ پرنسپل نے کرسی پر بیٹھتے ہی گہری نظر ڈالی اور پوچھا:

"یہ سب کیوں ہوا؟ تمہیں کس نے مجبور کیا کہ ہاتھ اٹھاؤ؟"

لڑکے کی آنکھوں سے آنسو بہہ نکلے۔ وہ دھیمی آواز میں بولا:

"سر... وہ سب میرا مذاق اڑاتے تھے... میں ہر دن برداشت کرتا رہا... لیکن آج... آج بس نہیں ہوا... میں نے خود کو روکا، مگر... وہ ہنستے رہے... پھر میں قابو نہیں رکھ سکا۔" پرنسپل چند لمحے خاموش رہے۔ ان کے چہرے پر غصے کے ساتھ ساتھ افسوس بھی جھلک رہا پرنسپل نے گہری سانس لی اور بولا: "ہاتھ اٹھانا کبھی حل نہیں ہوتا۔ تم نے جو کیا ہے وہ غلط ہے، لیکن میں جانتا ہوں کہ تمہیں بار بار تنگ کیا گیا ہے۔"

انہوں نے بیل دبائی۔ چڑاسی آیا تو پرنسپل نے کہا: "وہ سب بچے بلاؤ جو کلاس میں اس کا مذاق اڑاتے تھے۔"

چند لمحوں بعد سب بچے کمرے میں آگئے۔ کچھ ڈرے ہوئے تھے، کچھ کے چہروں پر شرارت اب بھی چھپی ہوئی تھی۔ پرنسپل نے سب کو کھڑا کر دیا اور سخت لہجے میں کہا: "یہ اسکول کھیل تماشے کے لیے نہیں ہے۔ یہاں پڑھنے آیا جاتا ہے۔ کسی کا مذاق اڑانے والے یاد رکھیں، کل کو تمہارے ساتھ بھی ایسا ہو سکتا ہے۔"

پھر انہوں نے اس لڑکے کی طرف اشارہ کیا: "یہ بچہ آج غصے میں غلطی کر بیٹھا، مگر تم سب نے اسے اس مقام پر پہنچایا۔ تم لوگ اس کے برابر کے قصور وار ہو۔"

کمرے میں خاموشی چھا گئی۔ کئی بچوں کے سر جھک گئے۔

پرنسپل نے فیصلہ سنایا:

"آج کے بعد اگر کسی نے کسی کا مذاق اڑایا، تو وہ سیدھا والدین کے ساتھ میرے کمرے میں ہوگا۔ اور تم "انہوں نے لڑکے کو دیکھا" تمہیں یہ وعدہ کرنا ہوگا کہ آئندہ اپنے غصے کو قابو میں رکھو گے۔"

لڑکے نے سر جھکا کر آہستہ آواز میں کہا: "جی سر... میں وعدہ کرتا ہوں۔" پرنسپل نے ہاتھ سے اشارہ کیا: "اب سب جاؤ، اور یاد رکھو... عزت دوسروں کو دو گے تو خود بھی عزت پاؤ گے۔" اگلے دن اسکول کے گیٹ پر ایک بڑی گاڑی رکی۔ اس میں سے ایک دبنگ شخصیت باہر نکلا، سبیل اسوٹ پہنے، ہاتھ میں قیمتی گھڑی، اور چہرے پر غرور نمایاں۔ وہ ایک امیر بچے کا باپ تھا۔ سیدھا پرنسپل آفس میں گیا اور دروازہ زور سے کھول کر بولا: "پرنسپل صاحب! یہ کیا تماشہ ہے؟ میرا بیٹا گھر آکر روتا رہا، کہتا ہے ایک پاگل لڑکے نے اسے زخمی کر دیا۔ آپ کیسے اجازت دے سکتے ہیں کہ ایسا لڑکا اسکول میں رہے؟ فوراً اسے نکالیں، ورنہ... ورنہ میں اس اسکول کے خلاف کارروائی کروں گا!" پرنسپل کرسی سے اٹھے، اور سکون سے بولے: "بیٹھیں، ذرا بات سمجھیں۔" امیر زادہ باپ کرسی پر بیٹھنے کے بجائے غصے سے کھڑا رہا اور انگلی دکھاتے ہوئے بولا:

"نہیں! مجھے کوئی بات نہیں سننی۔ میں نے اس اسکول کو چندہ دیا ہے، آپ کو نوکری بچانی ہے تو فوراً اس لڑکے کو فارغ کریں۔ پرنسپل نے گہری سانس لی، پھر خاموشی سے کھڑکی کے باہر دیکھا۔ وہ جانتا تھا کہ امیر زادہ باپ کے اثر و رسوخ کے سامنے کھڑا ہونا آسان نہیں۔ چند لمحوں کے بعد اُس نے میز پر رکھی فائل کھولی اور ایک فارم نکالا۔ "ٹھیک ہے..." پرنسپل نے مدھم آواز میں کہا۔ "اگر آپ بضد ہیں تو ہمیں یہ فیصلہ کرنا ہوگا۔" امیر زادہ باپ کے چہرے پر غرور بھری مسکراہٹ آگئی۔

"بالکل! یہی بہتر ہے۔ ایسے پاگل لڑکے یہاں پڑھنے کے لائق نہیں۔" پرنسپل نے اپنے اسٹاف کو بلایا اور لڑکے کو آفس میں بلوایا۔ چھوٹا سا وہ لڑکا، الجھے بال، پھٹے کپڑے پہنے، آفس میں داخل ہوا۔ اُس کی معصوم آنکھوں میں ڈر بھی تھا اور سوال بھی۔ پرنسپل نے آنکھیں جھکائے بغیر کہا: "بیٹا... تمہیں اس اسکول سے نکالنا پڑے گا۔" یہ جملہ سنتے ہی لڑکے کے پاؤں سے جیسے زمین کھسک گئی۔ اُس نے لرزتی آواز میں پوچھا: "لیکن سر... میں نے تو بس اپنا بچاؤ کیا تھا..." میں نے کچھ غلط نہیں کیا۔" پرنسپل نے نظریں چرائیں اور بس اتنا کہا: "فیصلہ ہو چکا ہے۔" لڑکا روتا ہوا آفس سے باہر نکلا۔ کوریڈور میں باقی بچے کھڑے تھے۔ کچھ نے ہنسی اڑائی، کچھ چپ چاپ دیکھتے رہے۔ لیکن اُس لمحے اُس کے دل میں ایک جلتا ہوا عہد پیدا ہوا کہ ایک دن وہ سب کو دکھائے گا کہ غریب ہونا جرم نہیں، اور عزت دولت سے نہیں بلکہ ہمت اور سچائی سے بنتی ہے۔

لڑکا اسکول سے باہر نکل کر گھر کی طرف آ رہا تھا۔ قدم بھاری اور دل دبا ہوا تھا۔ جب وہ گھر پہنچا، ماں فوراً دوڑی اور خوف زدہ آواز میں پوچھا: "بیٹا! تمہیں کیا ہوا؟" لڑکے کی آنکھوں میں آنسو تھے، ہونٹ کانپ رہے تھے۔ وہ دھیمی اور لرزتی آواز میں بولا: "ماں... میں نے اسکول میں جگڑا کر دیا..." ماں کے دل پر شدید دھچکا لگا، وہ فوراً اس کے پاس آئی اور اسے گلے لگایا: "بیٹا! نہیں، ایسا نہیں ہونا چاہیے، تمہیں باہر نہیں نکلنا!"

لیکن اسی لمحے باپ آئے۔ ان کا چہرہ سخت اور بے رحم تھا، اور وہ اپنے بیٹے کو کبھی اپنا نہیں مانتے تھے۔ انہوں نے غصے میں لڑکے کی طرف دیکھا اور کہا: "تم میرے بیٹے نہیں ہو! اب سے یہ گھر تمہارے لیے نہیں!"

ماں کے آنسو رکنے کا نام ہی نہیں لے رہے تھے۔ وہ کڑکڑاتے ہوئے بولیں: "نہیں، نہ نکالو! بیٹے، اسے گھر سے باہر نہ نکالو!" لیکن باپ نے کمر کس لی تھی۔ انہوں نے مضبوط لہجے میں کہا: "اب سے میں تمہارا باپ نہیں ہوں! یہاں مت آنا!" لڑکا ساکت کھڑا رہا، زخمی دل اور جلتی ہوئی آنکھوں کے ساتھ۔ وہ جان گیا کہ اب وہ اکیلا ہے، اور اس کے لیے زندگی کا نیا مرحلہ شروع ہو چکا ہے۔ سختیوں، درد، اور ایک تلخ حقیقت کے ساتھ۔ باپ نے غصے میں لڑکے کو پکڑا، مضبوط ہاتھوں سے اٹھایا اور زور سے کہا: "اب سے یہ گھر تمہارا نہیں!"

ماں فوراً آگے بڑھی، ہاتھ بڑھایا اور روتے ہوئے بولی: "نہیں! نہ نکالو! میرا بیٹا ہے، اسے باہر مت نکالو!" لیکن باپ نے ایک فیصلہ کر لیا تھا۔ اُس نے لڑکے کو سختی سے دھکیل دیا۔ لڑکا زمین پر گرا، سڑک کی طرف لڑھک گیا۔ ماں کی چیخ اور آنسو، باپ کے سخت قدم اور خاموشی... یہ منظر دل دہلا دینے والا تھا۔

اب لڑکا سڑک پر کھڑا تھا، زخمی چہرہ، پھٹے کپڑے اور دل میں غصے اور دکھ کا طوفان۔ لوگ گزر رہے تھے، گاڑیاں چل رہی تھیں، شور تھا، لیکن وہ سب کچھ سن نہیں رہا تھا۔ صرف ایک بات اس کے ذہن میں تھی: "اب میں اکیلا ہوں... اور یہ دنیا مجھے کمزور نہیں بنا سکتی۔ ایک دن میں سب کو دکھاؤں گا کہ میں کون ہوں!" سڑک پر کھڑا وہ بچہ اب اپنے سفر کے آغاز پر تھا اکیلا، زخمی، لیکن دل میں ایک جلتی ہوئی آگ کے ساتھ۔

رات گہری ہو چکی تھی۔

گھر کے بڑے دروازے زور سے دھڑام کے ساتھ بند ہوئے۔ اندر سے باپ کی وہ آخری دھاڑ اب بھی کانوں میں گونج رہی تھی:

"میری نظر سے دور ہو جا! میرا بیٹا کہلانے کے لائق نہیں تو!" نوجوان لرزتے قدموں کے ساتھ دروازے سے باہر آیا۔ بارش کی ٹھنڈی بوندیں اس کے چہرے پر گر رہی تھیں، لیکن آنکھوں سے بہنے والے آنسو ان بوندوں کو چھپا رہے تھے۔ اس کے ہاتھ کانپ رہے تھے، دل میں ایک خلا سا بھر گیا تھا۔ وہ سڑک کے کنارے جا کھڑا ہوا۔ سامنے اندھیری گلیاں تھیں، پیچھے وہ مکان جس میں اس نے زندگی کے سارے خواب بئے تھے۔ اب نہ سر پر چھت تھی نہ دل میں سکون۔

راستہ سنسان تھا، بس کبھی کبھار کوئی گھوڑا گاڑی گزرتی یا کوئی راہی جلدی جلدی گزر جاتا۔ لیکن اس نوجوان کی نگاہیں خالی خلا میں ٹکی رہیں۔ اچانک اس نے اپنے آپ سے کہا: "کیا واقعی میں اتنا ناکام ہوں؟ کیا میرا خون، میری محنت، سب بیکار ہے؟" اسی سوچ میں وہ آہستہ آہستہ سڑک پر چلنے لگا۔ ہر قدم اس کے لیے بوجھ بن رہا تھا۔ اس رات کا اندھیرا، بارش کی نمی اور باپ کے الفاظ کا زہر... سب مل کر اس کے اندر ایک آگ دہکار ہے تھے۔ وہ رات محض ایک رات نہ تھی... وہ تو آزمائش کی شروعات تھی۔

گھر سے نکالے جانے کے بعد اس نوجوان نے کئی دن اور کئی راتیں انہی سنسان سڑکوں پر گزاریں۔ بارش تھم گئی تھی مگر زمین کی نمی اب بھی ہوا میں گھل رہی تھی۔ صبح کے وقت وہ تھکے قدموں سے ادھر ادھر بھٹکتا، کبھی کسی درخت کے سائے تلے بیٹھ جاتا، کبھی کسی ویران کھنڈر کی دہلیز پر گر کر سو جاتا۔ بھوک اس کے جسم کو کاٹ رہی تھی۔ کئی بار وہ گزرتے قافلوں کے پیچھے نظریں دوڑاتا، جن کے پاس کھانے پینے کی چیزیں ہوتیں، مگر زبان پر سوال لانے کی ہمت نہ تھی۔ وہ غرور جو باپ کے سامنے بھی سینہ تان کر کھڑا رہتا تھا، اب بھی اسے روک رہا تھا۔ پیاس سے ہونٹ سوکھ کر سفید ہو گئے تھے۔ جب بھی قریب کوئی ندی یا جوہڑ ملتا، وہ مٹیالا پانی اپنے ہاتھوں سے پیتا، لیکن پیاس پوری نہ بجھتی۔ راتوں کو سرد ہوا اس کے جسم پر کوڑے کی طرح لگتی۔ وہ اپنے پرانے پٹے ہوئے کپڑوں میں سکڑ کر بیٹھ جاتا، کانپتا اور آسمان کو دیکھتا۔ ستارے کبھی ٹمٹماتے تو اسے لگتا جیسے ساری دنیا ہنسی اڑا رہی ہو۔ دن گزرتے گئے۔ جسم کمزور ہو رہا تھا، مگر دل کے اندر ایک ضد، ایک جلتی ہوئی آگ اور زیادہ تیز ہو گئی تھی۔:

سڑکوں پر بھٹکتے دنوں میں کبھی کبھار قسمت اس پر تھوڑی سی مہربان ہو جاتی۔

جب کہیں تعمیر کا کام چل رہا ہوتا یا کسی دکان دار کو سامان ڈھونڈنے کے لیے کسی کی ضرورت پڑتی، تو وہ آگے بڑھ کر ہاتھ پاؤں جھونک دیتا۔ کام کے عوض کبھی پچاس روپے ملتے، کبھی سو، کبھی زیادہ قسمت کھلتی تو دو سو روپے ہاتھ آ جاتے۔ وہ پسینے میں شرابور، گرد آلود کپڑوں

میں، دن بھر مزدوری کرتا، ہاتھ چھل جاتے، کندھے درد سے جھنجھناٹھتے۔ مگر شام کو جب جیب میں مٹھی بھر سکے اور چند کرنسی نوٹ آ جاتے، تو اُس کے چہرے پر ایک ٹوٹی پھوٹی سی مسکراہٹ کھیل جاتی۔ وہ پیسوں سے کبھی ایک روٹی خریدتا، کبھی چنے یا دال کا پیالہ۔ زیادہ بھوک لگتی تو چھوٹے سے ڈھابے پر بیٹھ کر چائے اور پرانا سا سالن کھا لیتا۔ وہ لمحہ اس کے لیے بادشاہت جیسا لگتا، جیسے دنیا کی سب سے بڑی نعمت اس کے ہاتھ آگئی ہو۔ لیکن یہ خوشی زیادہ دیر نہیں رہتی تھی۔ جوں ہی کھانا ختم ہوتا، پھر وہی خالی جیب، پھر وہی سسنان راتیں اور پھر وہی زندگی کی جنگ۔ کبھی سوچتا: "میں اتنے پیسوں سے کب تک جیوں گا؟ کیا میری زندگی یو نہی سڑکوں اور مزدوری میں ختم ہو جائے گی؟"

مگر اگلے ہی لمحے وہ اپنے کپڑے جھاڑ کر کھڑا ہو جاتا اور خود سے کہتا: "نہیں! یہ سب وقتی ہے۔ یہ غربت میری تقدیر نہیں، میرا امتحان ہے۔ ایک دن یہ ہاتھ مزدوری نہیں، طاقت اور اختیار کے فیصلے کریں گے!"

دن بھر کی سخت مزدوری کے بعد جب شام ڈھلنے لگی، اُس نے پسینے میں بھیگا بدن، تھکے ہوئے ہاتھ اور چھلتے پاؤں لیے اُس شخص کے دروازے پر جا کر کہا: "کام ختم ہو گیا ہے... اب مزدوری دے دو۔" وہ شخص، جس کے چہرے پر غرور اور تکبر کی لکیریں تھیں، طنزیہ ہنسی ہنس کر بولا: "کون سی مزدوری؟ کون سے پیسے؟ نکل جا یہاں سے، ورنہ اچھا نہ ہوگا!" "سترہ سالہ نوجوان کی آنکھوں میں پہلے حیرت اتر آئی، پھر حیرت غصے میں بدل گئی۔ وہ سوچ بھی نہیں سکتا تھا کہ اُس کی دن بھر کی محنت یوں ضائع کر دی جائے گی۔ اُس کے اندر سے آواز آئی: "کیا ہم غریبوں کا خون مفت میں پیو گے؟ کیا ہمارا پسینہ تمہارے لیے بے قیمت ہے؟"

اس نے پھر کہا: "میرے پیسے دو، یہ میرا حق ہے!" وہ شخص آگے بڑھ کر اُس پر دھاڑا، ڈانٹا، دھکا دیا:

"بھاگ جا یہاں سے، ورنہ پولیس کو بلا لوں گا!" اب نوجوان کے اندر کا غصہ شعلہ بن کر بھڑک اٹھا۔ اُس کی آنکھوں میں سرخی، دل میں انتقام، اور جسم میں ایک نئی طاقت دوڑ گئی۔ وہ غرور بھرے شخص پر پل پڑا۔ مکے پر مکہ، تھپڑ پر تھپڑ!

زمین پر گرا کر اُس کا تکبر توڑ دیا۔ وہ چیخ چیخ کر معافی مانگتا رہا، لیکن سترہ سالہ مزدور کا غصہ کسی آندھی کی طرح تھا، رکنے کا نام نہیں لے رہا تھا۔ راہ چلتے لوگ رُک گئے، دیکھنے لگے۔ کوئی بول رہا تھا:

"ارے، چھوڑ دے لڑکے کو... یہ مار دے گا سے!" لیکن اُس کے کانوں میں کچھ نہیں پڑ رہا تھا۔ اُس لمحے اُس کے دل میں صرف ایک ہی صدا گونج رہی تھی: "یہ میرا حق تھا، یہ میرا خون تھا، یہ میرا پسینہ تھا!"

آخر کار جب وہ شخص بے بس ہو کر زمین پر پڑا ہانپنے لگا، نوجوان نے ہاتھ روکا، اپنی قمیض کا دامن جھاڑا اور بھیگی آنکھوں سے آسمان کی طرف دیکھا۔ پھر اُس کے لبوں سے ایک جملہ نکلا: "جس دن میرا وقت آیا... اُس دن تم سب کو حساب دینا ہوگا۔" نوجوان کے مکے اور لاتوں کی بارش میں وہ شخص زمین پر بے بس ہو گیا۔ ارد گرد لوگ صرف تماشا دیکھ رہے تھے، مگر کسی میں ہمت نہ تھی کہ بیچ میں پڑے۔ نوجوان کی آنکھوں میں آگ تھی، ہونٹوں پر غصے کے کپکپاتے لفظ، اور جسم پسینے سے شرابور۔ اسی دوران، سڑک کے اُس پار ایک آدمی کھڑا یہ سب منظر دیکھ رہا تھا۔ وہ عمر میں پکا، تقریباً پچاس کے قریب ہوگا۔ قدر درمیانہ مگر آنکھوں میں گہری چمک تھی۔ اس کے چہرے پر ایک عجیب سی خاموشی تھی، جیسے وہ عام تماشائی نہ ہو بلکہ کسی خاص سوچ میں ڈوبا ہو۔ اس نے ہاتھ میں پکڑی سگریٹ سلگائی، ایک لمبا کش لیا اور دھوئیں کے بادل کو ہوا میں چھوڑ دیا۔ دھوئیں کے پیچھے سے وہ مسلسل نوجوان کو دیکھتا رہا۔ آہستہ آواز میں بولا:

"یہ لڑکا... یہ عام نہیں لگتا۔ اس کے اندر ایک چنگاری ہے، جسے اگر ہوا ملی تو شعلہ بن جائے گی۔" اس کے ہونٹوں پر ایک ہلکی سی مسکراہٹ آئی۔ پھر اس نے سگریٹ زمین پر پھینک کر جوتے کے نیچے کچلا اور بولا:

"وقت آگیا ہے... اسے پرکھنے کا۔" اسی شور شرابے میں اچانک پولیس کی گاڑی سائرن بجاتی ہوئی قریب آن رکی۔ دو سپاہی اور ایک حوالدار فوراً باہر نکلے۔ حوالدار چیخا:

"اوے کیا تماشا لگا رکھا ہے؟ ہاتھ روک!" پولیس والے لپک کر نوجوان کو جکڑ لیتے ہیں۔ وہ مزاحمت کرتا ہے مگر دو سپاہیوں کے مضبوط ہاتھوں میں پھنس کر رہ جاتا ہے۔ لوگ شور مچانے لگتے ہیں: "صاحب! یہ لڑکا حق مانگ رہا تھا، مزدوری کی تھی!" "اسے چھوڑو، قصور اس کا نہیں!" مگر پولیس والوں کو کسی کی بات سننے کی فرصت نہیں۔ وہ نوجوان کو زور سے دھکا دیتے ہیں، ہاتھ مروڑ کر ہتھکڑی پہناتے ہیں۔ نوجوان کی آنکھوں میں بے بسی، غصہ اور درد ایک ساتھ جھلکنے لگتا ہے۔ وہ چلا تاتا ہے: "میں نے مزدوری کی تھی... میرا حق مانگا تھا..."

پولیس والے ہنستے ہیں اور اسے زبردستی جیب میں بٹھادیتے ہیں۔ جیب کے چلنے سے پہلے وہی شخص جو دور سے سب کچھ دیکھ رہا تھا، ہلکا سا مسکرایا اور بڑبڑایا: "یہی وہ لمحہ ہے... تقدیر نے خود اسے میرے راستے پر ڈال دیا ہے۔" راستے بھر وہ لڑکا بار بار دہراتا رہا "میں نے صرف مزدوری کا حق مانگا تھا... کوئی جرم نہیں کیا۔" مگر سپاہی ہنستے ہوئے کہتے:

"اوپتر! یہاں حق مانگنا سب سے بڑا جرم ہے۔"

تھانے پہنچتے ہی حوالدار نے اسے زور کا دھکا دیا۔ وہ زمین پر گر گیا، کہنی چھل گئی۔ اندھیرا سا کمرہ، دیواروں پر پرانے کیلنڈر اور کھیاں بھنبھنار ہی تھیں۔ حوالدار نے ڈانٹ کر کہا: "ادھر بٹھا دواس بدماش کو، ابھی صاحب آئیں گے!" "نوجوان ایک کونے میں پڑی پرانی چارپائی کے پاس بیٹھ گیا۔ پسینے میں شرابور، دل میں غصہ اور آنکھوں میں آنسو چھپائے۔ اسی وقت وہی پراسرار شخص جو دور سے سب کچھ دیکھ رہا تھا، آہستہ آہستہ تھانے میں داخل ہوا۔ اس کے قدم پر اعتماد تھے اور چہرے پر ایک ہلکی سی مسکراہٹ۔ حوالدار نے فوراً اٹھ کر سلام کیا۔ "صاحب! آپ یہاں؟"

وہ شخص بولا: "ہاں... یہ لڑکا میرا ہے۔ اسے میرے حوالے کر دو۔"

حوالدار نے چونک کر پوچھا:

"صاحب! یہ تو مارپیٹ کے الزام میں آیا ہے... اگر اوپر والوں کو پتا چلا تو؟" وہ شخص مسکرایا، جیب سے سنہری سگریٹ کیس نکالا، ایک سگریٹ سلگائی اور آہستہ آہستہ دھواں چھوڑتے ہوئے بولا: "اوپر والوں کو پتا میں دیتا ہوں... تمہیں نہیں۔ تم صرف دروازہ کھولو۔" حوالدار نے ایک لمحے کو اس کی آنکھوں میں دیکھا۔ وہاں ایسا جلال تھا کہ مزید سوال کرنے کی ہمت نہ ہوئی۔ اس نے فوراً ہتھکڑی کی چابیاں اٹھائیں اور لڑکے کے ہاتھ کھول دیے نوجوان حیران اور سہمے لہجے میں بولا: "آپ کون ہیں...؟ اور مجھے کیوں اپنے ساتھ لے جا رہے ہیں؟" وہ شخص دھیرے سے قریب آیا، اس کے کندھے پر ہاتھ رکھا اور کہا: "بیٹے، تمہیں ابھی کچھ سمجھنے کی ضرورت نہیں... بس اتنا جان لو کہ قسمت نے تمہیں میرے راستے پر ڈال دیا ہے۔" پھر وہ پولیس والوں کی طرف مڑا اور تیز آواز میں حکم دیا:

"لڑکا میرے ساتھ جا رہا ہے۔ اب یہ تھانے کی دیوار کبھی نہیں دیکھے گا!"

نوجوان کے قدم لرز رہے تھے، وہ سوچ بھی نہیں سکتا تھا کہ ابھی چند لمحے پہلے وہ حوالات کی سڑھی دیواروں میں قید تھا اور اب ایک اجنبی شخص اسے اپنے ساتھ لے جا رہا ہے۔

تھانے سے باہر آ کر وہ شخص رُکا، نوجوان کی آنکھوں میں سیدھا دیکھتے ہوئے بولا:

"میرا نام سید کمال الدین ہے۔ لوگ مجھے صرف کمال خان کے نام سے جانتے ہیں۔"

کمال خان نے اس کے کندھے پر ہاتھ رکھا اور کہا:

"چلو، پہلے ایک کپ چائے پیتے ہیں۔ تمہیں بھی سکون ملے گا اور مجھے بھی۔"

وہ دونوں ایک چھوٹی سی چائے کی دکان پر جا بیٹھے۔ لکڑی کی پرانی میز، ٹوٹی کرسی، اور پاس ہی جلتی ہوئی کونلوں کی انگلیٹھی۔ ہوٹل والے نے چائے کے دو کپ رکھ دیے۔ کمال خان نے کپ اٹھایا اور ایک گہری سانس لے کر بولا: "بیٹا... زندگی کبھی آسان نہیں ہوتی۔ میں بھی کبھی تمہاری طرح خالی جیب پھرتا تھا۔ مزدوری کرتا تھا، دھکے کھاتا تھا۔ لیکن ایک دن فیصلہ کیا... یا تو حالات مجھے توڑ دیں گے یا میں حالات کو توڑ دوں گا۔"

نوجوان نے نظریں جھکائے آہستہ سے کہا: "میرے پاس کچھ نہیں ہے... نہ گھر، نہ سہارا۔ میں صرف اپنے پیٹ کے لیے لڑ رہا ہوں۔" کمال خان نے ہلکی سی مسکراہٹ کے ساتھ جواب دیا:

"جو خالی ہاتھ ہوتا ہے، وہی اصل طاقتور بنتا ہے۔ کیونکہ اس کے پاس کھونے کو کچھ نہیں ہوتا۔ تمہارے اندر وہ جرات ہے، جسے تم خود بھی نہیں جانتے۔ اگر چاہو تو میں تمہیں راستہ دکھا سکتا ہوں۔"

وہ شخص دھیمی آواز میں بولا:

"بیٹا، تیرا اصلی نام کیا ہے؟"

عفان نے نظریں جھکا کر کہا:

"عفان منیر..." وہ شخص ہنس پڑا، مگر اس کی آنکھوں میں عجیب سی چمک تھی: "دنیا کے سامنے تو ہمیشہ عفان منیر ہی رہے گا۔ لیکن یاد رکھ... اندر کی دنیا میں، اس تاریک دنیا میں، تیرا نام کچھ اور ہو گا۔"

عفان نے چونک کر اس کی طرف دیکھا: "کیا؟" وہ شخص قریب جھک کر بولا: "معاقب شاہ... انتقام لینے والا بادشاہ۔ اب یہ دنیا تجھے اسی نام سے جانے گی۔"

عفان منیر حیران ہو گیا۔ اس کی آنکھیں بڑی ہو گئیں اور وہ کانپتا ہوا بولا: "تم... تم کون ہو؟" کمال خان نے ہلکی سی مسکراہٹ کے ساتھ کہا: "دنیا کے سامنے میں سید کمال الدین ہوں... لیکن انڈر ورلڈ، یعنی اس تاریک دنیا میں، میرا نام قاصم شاہ ہے۔" عفان نے پوچھا: "قاصم شاہ؟ یہ کیا مطلب ہے؟" کمال خان نے دھیرے سے وضاحت کی: "قاصم کا مطلب ہوتا ہے 'انتقام لینے والا'، سخت فیصلہ کرنے والا۔ شاہ کا مطلب تو سب جانتے ہیں بادشاہ، حکمران۔"

تو قاصم شاہ یعنی، انتقام لینے والا بادشاہ... وہ جو دنیا میں انصاف اپنے طریقے سے قائم کرتا ہے، جو اپنی طاقت اور اصولوں کے ذریعے قانون اور ظلم دونوں کو کچل دیتا ہے۔

دنیا کے سامنے میں سید کمال الدین ہوں، ایک عام آدمی، ایک رہنما، لیکن جب یہ انڈر ورلڈ کی دنیا آئے گی تو یہاں میرا نام اور میری طاقت صرف کام اور مقصد کے لیے ہوگی۔"

کمال خان نے عفان کی طرف قدم بڑھایا اور دھیرے سے کہا: "بیٹا، اب تمہاری زندگی دو حصوں میں تقسیم ہو گئی ہے۔ ایک دنیا کے سامنے کا حصہ عفان منیر، اور دوسرا... انڈر ورلڈ میں تمہاری پہچان معاقب شاہ۔"

عفان ابھی بھی حیرت اور خوف کے درمیان جھول رہا تھا۔ اس کے دل کی دھڑکن تیز تھی، ہاتھ کانپ رہے تھے۔ کمال خان نے اس کی گردن پر ہاتھ رکھا اور کہا:

"میں تمہیں یہ سب سکھاؤں گا۔ طاقت، حکمت، اور انصاف۔ تمہیں وہ سب کچھ سکھاؤں گا جو دنیا کے مضبوط لوگ بھی کبھی نہیں جان پاتے۔ لیکن یاد رکھو، یہ راستہ آسان نہیں ہوگا۔ ہر قدم پر خطرہ، ہر لمحہ ایک امتحان ہوگا۔"

عفان نے آہستہ آہستہ سر ہلایا۔ پہلی بار اسے لگا کہ اس کے اندر ایک نئی طاقت جاگ رہی ہے، اور دل کی دھڑکن اسے بتا رہی تھی:

"یہی وہ وقت ہے... جب میں اپنی تقدیر خود لکھوں گا۔"

کمال خان نے اسے اٹھایا اور ایک موڑ سے لے گئے جہاں شہر کی روشنی کم، اور گلیاں خالی تھیں۔ وہاں سے وہ دونوں اندھیروں کی طرف بڑھنے لگے، جہاں عفان کی پہلی تربیت شروع ہونے والی تھی۔

رات کی خالی گلیوں میں، جہاں صرف اندھیرا اور ہلکی روشنی کی سرسراہٹ تھی، کمال خان نے عفان کو ایک پرانی گودام کی طرف لے جایا۔ گودام کے اندر دھواں سا تھا، دیواریں پرانی اور کمرہ خاموش، مگر کمال خان کے قدموں کی گونج ہر چیز پر چھا رہی تھی۔ اس نے کہا:

"بیٹا، اب تمہیں وہ سب کچھ سکھانا ہے جو دنیا کے عام لوگ نہیں جان پاتے۔ طاقت، چالاکی، صبر، اور انتقام کی حکمت۔ تمہیں اپنی عقل، اپنی طاقت، اور اپنے احساسات کو مکمل کنٹرول کرنا ہوگا۔"

عفان نے آہستہ سے کہا:

"میں تیار ہوں... لیکن یہ سب واقعی ممکن ہے؟" کمال خان نے مسکرا کر جواب دیا "ممکن ہونا نہیں، ضروری ہے۔ اگر تم نے خود پر قابو نہیں پایا، تو یہ دنیا تمہیں نکل جائے گی۔ آج سے تم معاقب شاہ ہو، ایک ایسا نام جو نہ صرف خوف پیدا کرے گا بلکہ عدل و انصاف بھی قائم کرے گا۔" اور پھر وہ دونوں گودام کے بیچ میں کھڑے ہو کر تربیت شروع کرنے لگے۔ پہلے دن، عفان کو تیز رفتاری سے چھپنے اور حرکت کرنے کی مشق کرائی گئی۔ رات کے اندھیرے میں، ہر حرکت پر نظر رکھنا سکھایا گیا۔ ہاتھ خالی ہونے کے باوجود دشمن پر قابو پانے کی تکنیکیں سکھائی گئیں۔ عفان ہر لمحہ تھکتا، زخمی ہوتا، مگر اندر کی آگ اور انتقام کی چاہ اسے رکنے نہیں دیتی۔ ہر رات گزرنے کے ساتھ اس کا عزم مضبوط ہوتا گیا۔

کمال خان نے ایک لمحے کے لیے اس کی طرف دیکھا اور کہا:

"یاد رکھو بیٹے، طاقت صرف جسم میں نہیں بلکہ ذہن اور دل میں بھی ہوتی ہے۔ اور تمہارا دل ابھی تیار ہے، مگر دماغ کو اور تربیت چاہیے۔"

تین ماہ کی سخت تربیت کے بعد، عفان منیر اب وہ لڑکا نہیں رہا جو سڑک پر بھوکا پیاسا کھڑا رہتا تھا۔ جسمانی طور پر مضبوط، ذہنی طور پر ہوشیار، اور اپنے ارد گرد کے ماحول کو ہر لمحے پڑھنے کے قابل ہو گیا تھا۔

کمال خان، جو دنیا کے سامنے سید کمال الدین اور انڈر ورلڈ میں قاصم شاہ کے نام سے مشہور تھا، اس کے سامنے کھڑا تھا۔ اس کی آنکھوں میں اب بھی وہ بے رحم جرات تھی، جو انسان کو خوفزدہ کر دیتی تھی۔ کمال خان نے دھیرے سے کہا:

"بیٹے، تین مہینے گزر چکے ہیں۔ اب وقت آگیا ہے کہ تم اپنی تربیت کو عملی طور پر آزماؤ۔ تمہاری پہلی حقیقی آزمائش شروع ہونے والی ہے۔"

عفان نے آہستہ سے کہا:

"میں تیار ہوں... چاہے جو بھی ہو، میں اپنے آپ کو آزماؤں گا۔" عفان اور 10-12 گارڈز خاموشی سے گلیوں سے گزرے۔ ہر قدم پر خطرہ تھا، ہر سائے میں دشمن چھپا ہو سکتا تھا۔ کمال خان کی ہدایات ان کے کانوں میں بازگشت کر رہی تھیں: "ہوشیار رہنا، ہر حرکت پر نظر رکھنا، اور مقصد پر مرکوز رہنا۔"

وہ آدمی جسے اغوا کرنا تھا، ایک سنسان گلی میں موجود تھا۔ وہ بے فکر تھا، اسے اپنی کمزوریوں کا اندازہ بھی نہیں تھا۔

عفان نے آہستہ سے کہا:

"بیٹا، یہ سب کیسے ممکن ہوا؟" ایک گارڈ نے سر ہلایا:

"تم دیکھو، بس منصوبے کے مطابق حرکت کرو۔"

عفان نے گہری سانس لی اور قدم بڑھایا۔ گارڈز کے ساتھ ہم آہنگی سے، انہوں نے آدمی کو گھیر لیا۔ اس کی آنکھوں میں خوف کی جھلک تھی، لیکن وہ چیخنے سے پہلے ہی خاموش ہو گیا، کیونکہ اس نے دیکھا کہ یہ لوگ عام نہیں ہیں۔

عفان نے اس کے بازو پکڑ لیے، اور گارڈز نے اسے خاموشی سے گودام کی طرف لے جانا شروع کیا۔ گلی کی سنسانی، رات کی تاریکی، اور ہوا کی سرسراہٹ نے ماحول کو اور بھی خطرناک اور پراسرار بنا دیا۔

کمال خان پیچھے سے نگرانی کر رہے تھے، اور دل ہی دل میں سوچ رہے تھے کہ آج عفان کی پہچان معاقب شاہ کے طور پر پہلی بار حقیقی خطرے میں آزمایا جا رہا ہے۔

گودام کے اندر، آدمی کو ایک کرسی کے ساتھ باندھ دیا گیا۔ اس کی آنکھیں خوف سے بڑی ہو گئی تھیں، لیکن کچھ بولنے کی ہمت نہیں تھی۔

عفان منیر (اب تربیت یافتہ اور اندر سے مضبوط) سامنے کھڑا تھا۔ اس کی آنکھوں میں غصہ اور انصاف کی آگ جھلک رہی تھی۔

کمال خان نے دھیرے سے کہا:

"بیٹے، یہ وہ شخص ہے جو بچوں اور لڑکیوں کے ساتھ ظلم کرتا رہا ہے۔ آج تمہیں یہ فیصلہ کرنا ہے کہ اسے کیسے سزا دینی چاہیے۔"

عفان نے اس کی آنکھوں میں دیکھا۔ دل دھڑک رہا تھا، لیکن وہ جانتا تھا کہ طاقت صرف ظلم کرنے والوں کے خلاف استعمال کرنی ہے۔ آہستہ سے عفان نے کہا: "یہ شخص... وہ بے ایمان ہے... اس نے بہت سے معصوموں کو تکلیف دی ہے... لیکن میں طاقت کا

استعمال صرف انصاف کے لیے کروں گا۔"

عفان منیر نے پین ہاتھ میں پکڑا۔ ایک لمحے کے لیے اس نے آدمی کی طرف دیکھا، اس کے دل میں غصے اور انصاف کی آگ تھی۔ آدمی نے بھی آخری لمحے میں اپنے غلط کاموں کی قدر جاننے کی کوشش کی، لیکن وقت ختم ہو چکا تھا۔

عفان نے گہری سانس لی، دل میں فیصلہ پکا کیا، اور پھر پین کو آخری وار کے لیے استعمال کیا۔ وہ وار تیز، مضبوط اور بالکل درست تھا۔ آدمی کے جسم میں آخری جھٹکے کے ساتھ، اس کی جان نکل گئی۔ زمین پر آدمی گر پڑا، اور گودام میں ایک سنسنی خیز خاموشی چھا گئی۔ عفان نے اپنے ہاتھوں کو دیکھا، اور دل میں ایک عجیب سا احساس پیدا ہوا۔ یہ پہلی بار تھا جب اس نے کسی کی جان اپنے ہاتھ سے لی تھی، اور یہ اس کے لیے صرف طاقت نہیں بلکہ ایک سبق تھا: انصاف کے لیے کبھی خوف نہیں ہونا چاہیے۔

کمال خان نے آہستہ سے کہا:

"بیٹے، آج تم نے پہلی بار معاقب شاہ کے طور پر حقیقی انصاف قائم کیا۔ یاد رکھو، یہ طاقت تمہارے ساتھ ہمیشہ رہے گی، اور اس کے اثرات بھی تمہارے ساتھ رہیں گے۔"

عفان نے آنکھیں بند کیں، دل کی دھڑکن سست ہوئی، اور سوچا: "اب میں صرف عفان منیر نہیں... اب میں وہ ہوں جو ظلم کے خلاف کھڑا ہوتا ہے، معاقب شاہ۔"

پانچ سال بعد،

عفان منیر ایک مضبوط، پختہ اور دلکش نوجوان بن چکا تھا۔ وہ واش روم سے باہر آیا، تازہ نہایا ہوا، اور اس کے سیاہ، گھنے اور ہلکی لہروں والے بال ابھی بھی نرم تھے۔ روشنی میں وہ بال جیسے تاروں کی طرح چمک رہے تھے، اور ہر بال پر پانی کی چھوٹی بوندیں موتی کی مانند جھلک رہی تھیں۔ اس کی آنکھیں گہری نیلی تھیں، مگر یہ صرف رنگ کی بات نہیں تھی ان آنکھوں میں ایک پوری کہانی چھپی تھی: وہ دن جب وہ تنہا، بھوکا اور مظلوم تھا، وہ درد اور وہ آگ جو اس نے اپنے اندر پالی تھی۔ ہر نظر میں طاقت، ہوشیاری اور فیصلہ موجود تھا، جو دیکھنے والے کو فوراً اپنی گرفت میں لے لیتا۔

اس کی جلد ہلکی بھوری، صاف اور صحت مند تھی۔ پانی کی بوندیں اس کے بازو، کندھوں اور سینے پر چھلک رہی تھیں، جو اس کی جوانی اور مضبوطی کی علامت تھیں۔ قد تقریباً چھ فٹ دو انچ (188 سینٹی میٹر) تھا، چوڑے کندھے، مضبوط بازو، اور ہر پٹھاور زش اور تربیت کا نتیجہ واضح کر رہا تھا۔ لمبی ٹانگیں، متوازن جسم، اور ہر قدم میں اعتماد یہ سب اسے عام نوجوانوں سے منفرد بناتے تھے۔ چہرہ ہموار اور کشادہ تھا۔ جب وہ ہنس رہا تھا، تو اس کی ہلکی سی مسکراہٹ بھی دل کو چھو لیتی تھی، مگر آنکھوں میں چھپی شدت یہ بتا رہی تھی کہ یہ نوجوان صرف خوبصورت نہیں بلکہ ذہین، محتاط اور خطرناک بھی ہے۔ اس کی پرسنالیٹی مکمل طور پر بدل چکی تھی۔ خاموش، ہوشیار، محتاط اور

فیصلہ کن۔ جذباتی ضرورت تھا، مگر کبھی بھی مقصد کے خلاف جذبات کو غالب نہیں آنے دیتا۔ ہر خطرے میں پرسکون، ہر فیصلہ سوچ سمجھ کر اور ہر چیلنج قبول کرنے کے لیے تیار۔

عفان منیر ابھی اپنے کمرے میں تیار ہو رہا تھا کہ اچانک ایک گارڈ آرام سے، سنجیدگی کے ساتھ اندر آیا۔ اس کے قدم نرم تھے، مگر ہر حرکت میں احترام اور مقصد کی اہمیت جھلک رہی تھی۔

گارڈ نے آہستہ اور صاف لہجے میں کہا: "سر، کمال الدین صاحب آپ کا انتظار کر رہے ہیں۔"

عفان نے ایک لمحے کے لیے رک کر گہری سانس لی۔ دل میں جوش اور ہمت تھی، مگر اس کے چہرے پرسکون اور ہوشیاری بھی صاف دکھائی دے رہی تھی۔ اس نے دھیرے سے کہا: "ٹھیک ہے، میں جا رہا ہوں۔" گارڈ نے سر ہلایا اور راستہ دکھایا۔ عفان نے مضبوط اور پراعتماد قدموں کے ساتھ ہال میں قدم رکھا۔ ہر قدم میں اس کی طاقت اور شخصیت کی جھلک واضح تھی۔

عفان منیر کمال الدین کے کمرے میں قدم رکھتے ہی رک گیا۔ کمرہ بڑا اور باوقار تھا، دیواروں پر کتابوں کی شیلیں سجھی ہوئی تھیں، میز پر کاغذات اور نقشے بکھرے ہوئے تھے، اور روشنی کی نرم شعاعیں ہر چیز پر پڑ رہی تھیں۔ ہوا میں سنجیدگی اور مقصد کی خوشبو تھی، جیسے ہر شے اپنی کہانی بیان کر رہی ہو۔ عفان نے آہستہ مگر واضح اور پراثر لہجے میں کہا:

"آپ نے مجھے یاد کیا ہے، کمال الدین صاحب... کمال الدین نے اسے غور سے دیکھا، اس کی آنکھوں میں شدت، اعتماد اور مقصد کی جھلک تھی۔ پھر دھیرے اور سنجیدہ لہجے میں بولا:

"ہاں بیٹے، یہی وہ کام ہے جو تمہیں کرنا ہے۔ تمہیں شہر میں موجود جھوٹ اور غلط خبروں کے پیچھے جا کر ثبوت اکٹھا کرنے ہیں۔ ہر قدم پر ہوشیار رہنا، اور کسی کو اپنی موجودگی کا پتہ نہیں چلنے دینا۔ یہ تمہارا پہلا حقیقی مشن ہے۔ عفان نے گہرائی سے سانس لیا، دل میں جوش اور دماغ میں منصوبہ بندی کے ساتھ۔ وہ جان گیا تھا کہ اب اس کی زندگی میں ایک نیا باب شروع ہونے والا ہے، عفان آدھا راستہ طے کر چکا تھا کہ اچانک فون بج اٹھا۔ اس نے ساکت ہاتھوں سے کال ریسیو کی۔ دوسری طرف کسی کی ہانپتی کانپتی، خوفزدہ آواز آئی: "عفان..."

حوصلہ رکھو... کمال الدین صاحب... اب نہیں رہے۔ ان پر حملہ ہوا تھا... وہ جان کی بازی ہار گئے ہیں!"

یہ الفاظ عفان کے دل پر قیامت بن کر گرے۔ ایک پل میں زمین اس کے قدموں کے نیچے سے نکل گئی۔ اس کے کانوں میں گونجتی آواز نے پورے وجود کو ساکت کر دیا۔ وہ جگہ جہاں وہ کھڑا تھا، اچانک اجنبی محسوس ہونے لگی۔ ٹھنڈی ہوا کے جھونکے بھی جلتے انگاروں کی

طرح لگنے لگے۔ ارد گرد کے لوگ اپنی راہ میں رکے، مگر عفان کی نگاہوں کے سامنے اندھیرا چھا گیا۔ کمرہ یاد نیا کمرہ رنگ جیسے ختم ہو گیا ہو۔

اس کے ہاتھ سے فون پھسلتے پھسلتے بچا۔ آنکھوں کے کناروں پر آنسو بھر آئے۔ دل چاہا کہ زور سے چیخے، مگر زبان جیسے پتھر بن گئی۔ صرف ہونٹ کپکپا کر یہ کہہ پائے: "یہ... یہ کیسے ہو گیا...؟ کمال الدین صاحب... آپ تو کہہ رہے تھے کہ ابھی بہت کام باقی ہے..." عفان کے کانوں میں ابھی ابھی وہی آواز گونج رہی تھی:

"کمال الدین صاحب... اب نہیں رہے..." یہ سن کر اس کا دل جیسے پھٹ گیا ہو۔ آنکھوں سے بے اختیار آنسو بہنے لگے۔ اس نے دیوار کو سہارا دیا مگر قدم لڑکھڑا گئے۔ اگلے ہی لمحے وہ دیوانہ وار دوڑنے لگا، جیسے ہر فاصلہ مٹانا چاہتا ہو، جیسے اپنے کمال الدین صاحب کو آخری بار دیکھنے کے لیے وقت کو روک دینا چاہتا ہو۔ وہ ہانپتا ہوا اس جگہ پہنچا جہاں لوگ جمع تھے۔ ہوا میں ماتم کی بو پھیلی ہوئی تھی۔ دروازے کے پار زمین پر ایک سفید چادر تنی تھی، جس کے نیچے وہ وجود خاموش لیٹا تھا، جو کبھی اس کے لیے رہنمائی، حوصلہ اور سایہ تھا۔ عفان نے کپکپاتے ہاتھوں سے چادر اٹھائی۔ سامنے وہ چہرہ تھا جو کبھی زندگی سے بھرپور تھا، مگر اب سرد، خاموش اور بے جان۔ عفان کی ہچکی بندھ گئی، اس نے چیخ کر کہا: "کمال الدین صاحب! آپ نے کہا تھا مجھے اکیلا نہیں چھوڑیں گے... آپ نے کہا تھا میں لڑکوں کی طرح نہیں، ایک مرد کی طرح کھڑا ہوں گا... پھر آج آپ مجھے چھوڑ کر کیسے جاسکتے ہیں؟"

اس کی آواز کمرے کی دیواروں سے ٹکرا کر واپس آئی۔ ارد گرد کے سب آنکھیں پونچھ رہے تھے، مگر عفان کا درد سب سے بھاری تھا۔ کمرے میں ماتم جاری تھا، لوگ دھیمے لہجے میں روتے اور سر ہلا رہے تھے۔ اچانک دروازے پر بھاری قدموں کی آواز سنائی دی۔ چند وردی والے اندر داخل ہوئے، ان کے پیچھے انسپکٹر بھی آیا۔ اس کے چہرے پر سختی اور آنکھوں میں سوالات کی بجلیاں تھیں۔ انسپکٹر نے گہری نظر ڈالی اور بولا: "یہاں کون ہے مرحوم کے قریبی؟" عفان، جواب بھی کمال الدین صاحب کے پاس بیٹھا آنسو بہا رہا تھا، لرزتے ہوئے اٹھ کھڑا ہوا۔

"میں ہوں... میں عفان ہوں..."

انسپکٹر نے کمرے کا جائزہ لیا، لاش کی طرف دیکھا اور پھر اپنی ٹیم کو اشارہ کیا۔ وہ لوگ تیزی سے نوٹ بناتے، تصاویر لیتے اور ادھر ادھر دیکھنے لگے۔

چند لمحوں بعد انسپکٹر نے سرد لہجے میں کہا:

"ہم نے سب کچھ دیکھ لیا ہے۔ کمال الدین صاحب نے اپنی زندگی کا خاتمہ خود کیا ہے۔ یہ ایک خود کشی ہے۔"

یہ سنتے ہی سب چونک گئے۔ عورتوں کی چیخیں نکل گئیں، مردوں کی نظریں غصے سے بھر گئیں۔ عفان کا چہرہ سرخ ہو گیا، وہ بے اختیار بول اٹھا:

"کیا کہا آپ نے؟ خود کشی؟... نہیں، یہ ممکن ہی نہیں! وہ ایسا کبھی نہیں کر سکتے تھے۔" انسپکٹر نے بے نیازی سے کاغذ بند کیا اور کہا:

"ہمیں شواہد ملے ہیں۔ زبردستی کا کوئی نشان نہیں ہے۔ آپ لوگ غمزدہ ہیں، اس لیے حقیقت قبول نہیں کر پارہے۔ لیکن ہمارا فیصلہ یہی ہے۔"

عفان کے آنسو غصے میں بدل گئے۔ اس نے مٹھیاں بھینچتے ہوئے کہا: "یہ جھوٹ ہے! یہ سب کچھ سچ کو چھپانے کی سازش ہے۔ کمال الدین صاحب کو قتل کیا گیا ہے، اور آپ اسے خود کشی کہہ کر سب ختم کرنا چاہتے ہیں۔"

انسپکٹر نے تیکھی نظر ڈالی اور بولا: "بس کریں۔ قانون سے زیادہ آپ نہیں جانتے۔ ہم نے رپورٹ مکمل کر دی ہے۔ یہ کیس بند۔"

یہ الفاظ کمرے میں گونجتے رہے، مگر عفان کے دل میں جلتی آگ اور بھڑک اٹھی۔

عفان نے انسپکٹر کی طرف گھور کر کہا:

"اگر تم اس میں ملوث ہو، اور مجھے پتہ چل گیا... تو تمہارے لیے یہ بہت بیانک ثابت ہوگا۔ سمجھ گئے؟ میں کبھی پیچھے نہیں ہٹوں گا۔"

کمرے میں موجود ہر شخص کے دل دھڑکنے لگے۔ عفان کی آنکھوں میں جوش، خطرہ اور انتقام کی آگ تھی۔ اس کی بات اتنی سنجیدہ اور پختہ تھی کہ سننے والا لرز اٹھتا۔

عفان نے قدم آگے بڑھائے اور دھیمی مگر واضح آواز میں کہا: "جو بھی چھپا ہوا ہے، سب سامنے آئے گا... اور جو بھی غلط کرے گا، اس کا حساب میں خود لوں گا۔"

کمرے میں ماتم کی فضا چھائی ہوئی تھی۔ ہر طرف خاموشی، ہر آنکھ میں آنسو اور ہر دل میں صدمے کی لہر تھی۔ عفان کھڑا تھا، دل میں غصے اور دکھ کی آگ کے ساتھ، اور اس کے ارد گرد لوگ سر جھکائے روتے تھے۔

ایک نوکر داخل ہوا اور بولا:

"سر، جنازے کی تیاری شروع کر دی گئی ہے۔ سب لوگ تیار ہیں۔"

عفان نے خاموشی سے سر ہلایا۔ اس کی نگاہیں لاش پر جمی ہوئی تھیں۔ ہر لمحہ اس کے دل پر بوجھ بڑھا رہا تھا، لیکن اس نے اپنے عزم کو مضبوط کر لیا تھا۔

چھوٹے سے عملے نے لاش کو احتیاط سے تیار کرنا شروع کیا۔ چادر اوڑھائی گئی، پھول سجائے گئے اور کمرے میں چلنے والی روشنی دھیرے دھیرے مدہم ہو گئی۔

جنازے کی خاموشی کے بعد، دھیرے دھیرے لوگ اپنی جگہ سے ہٹے تو عفان کے قریب دو شخصیتیں نمودار ہوئیں۔ وہ دونوں مختلف مگر خوفناک انداز کے تھے۔

پہلا شخص قد میں لمبا، جسمانی طور پر مضبوط، چہرے پر سخت تاثرات اور آنکھوں میں ایسی چمک، جیسے ہر چھپی ہوئی حقیقت کو فوراً بھانپ لیتا ہو۔ اس کی آواز گہری اور پختہ تھی، ہر لفظ میں سنجیدگی اور اختیار جھلک رہا تھا۔

دوسرا شخص زیادہ دبلا مگر تیز نگاہوں والا تھا، ہر حرکت پر نظر رکھنے والا، ایسا لگتا تھا جیسے چھوٹی سی حرکت بھی اس سے چھپی نہ رہ سکے۔ اس کی پرسنلٹی میں ہوشیاری اور عقل کی برقی روشنی تھی، مگر جسمانی طور پر وہ پہلا شخص زیادہ دبنگ لگ رہا تھا۔

عفان نے ان کے قریب آتے ہی سخت لہجے میں پوچھا:

"تم کون ہو؟" لمبی خاموشی کے بعد پہلا شخص بول پڑا،

"ہم کمال الدین صاحب کے دائیں اور بائیں ہاتھ ہیں۔"

دوسرے نے ایک لفافہ عفان کے ہاتھ میں دیا اور کہا:

"یہ ان کے جائیداد کے کاغذات ہیں، جواب آپ کے نام ہیں۔ اور یہ ان کے مافیا اور گینگ کے تمام ارکان کے نام ہیں۔ ہر ایک کی تفصیل

یہاں موجود ہے۔ اب یہ سب کچھ آپ کے اختیار میں ہے۔"

عفان کی آنکھیں اس کاغذات پر جمی رہ گئیں۔ ہر صفحہ، ہر نام اور ہر تفصیل اس کے لیے ایک نیا دروازہ کھول رہی تھی، جس سے اسے

کمال الدین صاحب کے زیر اثر دنیا کی طاقت اور خطرے کا اندازہ ہوا۔ دونوں مرد خاموشی کے ساتھ عفان کے سامنے کھڑے تھے۔ ان

کی موجودگی میں ایک سکون اور ساتھ ہی خوف کی لہر محسوس ہو رہی تھی۔ ایک لمحے کے لیے عفان نے ان کی طرف گہری نظر ڈالی اور پھر پختہ لہجے میں کہا:

"تم دونوں... کیا تم واقعی میرے غلام ہو؟" پہلا شخص جھک کر بولا: "ہاں، سر۔ ہم آپ کے غلام ہیں۔ جو بھی آپ کہیں، ہم کریں گے۔" دوسرا شخص بھی سر ہلا کر اتفاق کر گیا، اور ان کی آنکھوں میں وفاداری کی چمک تھی۔

عفان نے لمحہ بھر سوچا، پھر اپنی نظریں تیز کر کے کہا:

"اچھا... سب سے پہلا کام یہ ہے کہ مجھے اس پولیس کا سارا ڈیٹا چاہیے۔ ہر ریکارڈ، ہر رپورٹ، ہر انویسٹیگیشن جو کمال الدین صاحب سے متعلق یاد شمنوں سے متعلق ہے۔"

پہلا شخص سر ہلایا، اور دوسرے نے کہا: "یہ سب ہمارے پاس موجود ہے، اور ہم تمہیں فراہم کریں گے۔ ہم اس میں شامل ہیں، سر۔ آپ کو ہر چھپی ہوئی حقیقت دکھائیں گے۔"

عفان نے مڑ کر کمرے کی طرف دیکھا، دل میں ایک نیا عزم جاگا: "اب وقت ہے... سچ کو بے نقاب کرنے کا، اور جو بھی غلط کرے گا، اس کا حساب لینے کا۔"

عفان نے دونوں مردوں کی طرف دیکھا، آنکھوں میں جوش اور دماغ میں منصوبے کی روشنی تھی۔ وہ کمرے کی میز پر بیٹھ گیا اور کاغذات کھولنے لگا۔

ہر صفحے پر تفصیلات، نام، ریکارڈز اور رپورٹیں تھیں۔ پولیس کے مختلف ڈیٹا، چھپی ہوئی تحقیقات، اور گینگ کے تمام ارکان کے نام، پتے، اور سرگرمیاں... سب کچھ عفان کے سامنے تھا۔ عفان نے آہستہ سے کہا:

"اب میں سب کچھ جان چکا ہوں... ہر چھپی ہوئی حقیقت، ہر راز، سب سامنے لاؤں گا۔ جو بھی غلط ہوا، اس کا حساب لیا جائے گا۔" دونوں مرد خاموشی سے کھڑے تھے، وفاداری اور حیرت کے درمیان۔ وہ جان گئے کہ اب عفان صرف ایک نوجوان نہیں رہا، بلکہ ایک ایسا انسان بن چکا ہے جو انتقام، انصاف اور طاقت کے امتزاج سے ہر رکاوٹ توڑ سکتا ہے۔

عفان نے ایک گہری سانس لی، اور کاغذات کو ترتیب دینا شروع کیا۔ ہر نام، ہر رپورٹ اس کے ذہن میں نقش ہو رہی تھی، ہر تفصیل اس کے اگلے قدم کے منصوبے میں شامل ہو رہی تھی۔ عفان نے کاغذات اور ڈیٹا کو بغور دیکھا اور دونوں مردوں کی طرف دیکھا۔ اس کی آنکھوں میں غصہ اور عزم ایک ساتھ جل رہا تھا۔

اس نے پختہ لہجے میں کہا:

"مجھے وہ پولیس چاہیے... جو کمال الدین صاحب کے معاملے میں ملوث ہے یا چھپی حقیقتیں جانتا ہے۔" پہلا شخص سر ہلا کر بولا:

"ہو جائے گا، سر۔ ہم اس کا پتہ لگا کر آپ کے حوالے کریں گے۔"

عفان نے ایک لمحے کے لیے خاموشی اختیار کی، پھر سنجیدگی سے کہا: "میں چاہتا ہوں کہ یہ آج رات تک ہو جائے۔ اسے اغوا کرو، اور یہاں لے آؤ۔ کوئی رکاوٹ برداشت نہیں کی جائے گی۔"

دوسرا شخص جھک کر بولا:

"سر، فکر نہ کریں۔ ہم اسے رات تک لے آئیں گے۔ سب کچھ آپ کے حکم کے مطابق ہو گا۔"

عفان نے کاغذات پر ایک نظر ڈالی اور دل میں عہد کیا:

"اب ہر چھپی ہوئی حقیقت سامنے آئے گی۔ ہر غلطی کرنے والا سزا پائے گا، اور جو بھی چھپتا ہے، اس کا حساب میں خود لوں گا۔" عفان

نے دونوں مردوں کی طرف نظریں جمائیں، اور دھیمی مگر سنجیدہ آواز میں کہا: "مجھے کچھ ہے... شام کو ملتے ہیں۔ اس وقت ہر بات طے

کریں گے اور اگلا قدم اٹھائیں گے۔" دونوں مرد خاموشی سے سر ہلا کر عفان کی بات کا احترام کر گئے۔ وہ جان چکے تھے کہ عفان صرف

غصے یا انتقام میں نہیں بلکہ ہر قدم سوچ سمجھ کر اٹھاتا ہے۔

کمرے میں ایک خاموشی چھا گئی، جیسے ہر لمحہ اگلے خطرے اور منصوبے کی تیاری کی پیشگی اطلاع دے رہا ہو۔ عفان نے دل میں ایک اور

عزم کر لیا: شام تک سب کچھ طے ہو جائے گا، اور وہ حقیقت کے پیچھے چھپی ہر سازش کو بے نقاب کرے گا۔